

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ:- 2002-03 ರಿಂದ 2004-05 ನೇ ಸಾಲಿನಲ್ಲಿ ರಾಯಚೂರು ಜಿಲ್ಲೆಯಲ್ಲಿ ಕೊಳವೆ ಬಾವಿ ಕೊರೆಯುವುದರಲ್ಲಿ ನಡೆದಿದೆ ಎನ್ನಲಾದ ಅವ್ಯವಹಾರ - ಸಂಬಂಧಿಸಿದ ಅಧಿಕಾರಿ/ನೌಕರರ ವಿರುದ್ಧ ಇಲಾಖಾ ವಿಚಾರಣೆ ಅಂತಿಮ ಆದೇಶ ಹೊರಡಿಸುವ ಬಗ್ಗೆ.

ಓದಲಾಗಿದೆ:

1. ಮು.ಕಾ.ಅ, ಜಿಪಂ. ರಾಯಚೂರು ಇವರ ಪತ್ರ ಸಂಖ್ಯೆ: ಜಿಪರಾ/ಸಿ-1/ಸಿಸಿಎ/244/ ಕೊ.ಬಾ.ಅ/05-06/2015-16, ದಿ:08.7.2015.
2. ಕಾರಣ ಕೇಳುವ ನೋಟಿಸ್ ಹಾಗೂ ಆರೋಪ ಪಟ್ಟಿ ಸಂಖ್ಯೆ:ಗ್ರಾಅಪ 5 ಇಎನ್‌ಕ್ಯೂ 06, ದಿ:18.8.2015.
3. ಆಪಾದಿತರ ವಿವರಣೆ ದಿನಾಂಕ:
 1. ಸೈಯದ್ ಅಬಿದ್ ಅಲಿ, ದಿ:13.11.2015.
 2. ನಾಗೇಂದ್ರ ಪಟ್ಟಣಶೆಟ್ಟಿ, ದಿ:13.11.2015
 3. ಮೈದುನಸಾ ದಿ:13.1.2015
 4. ಶಿವಕುಮಾರ್ ದಿ:13.11.2015
4. ಸರ್ಕಾರದ ಆದೇಶ ಸಂಖ್ಯೆ:ಗ್ರಾಅಪ 05 ಇಎನ್‌ಕ್ಯೂ 2006, ದಿನಾಂಕ:07.6.2016.
5. ಸರ್ಕಾರದ ಪತ್ರ ಸಂಖ್ಯೆ: ಗ್ರಾಅಪ 5 ಇಎನ್‌ಕ್ಯೂ 2006, ದಿನಾಂಕ:18.8.2017.
6. ವಿಚಾರಣಾ ವರದಿ ದಿನಾಂಕ:1.10.2018.
7. ಸರ್ಕಾರದ 2 ನೇ ಕಾರಣ ಕೇಳುವ ನೋಟಿಸ್ ಸಂಖ್ಯೆ: ಗ್ರಾಅಪ 05 ಇಎನ್‌ಕ್ಯೂ 2006, ದಿನಾಂಕ:10.1.2019.
8. ಆಪಾದಿತರ ವಿವರಣೆ ದಿನಾಂಕ:
 1. ಸೈಯದ್ ಅಬಿದ್ ಅಲಿ, ದಿ:01.3.2019.
 2. ನಾಗೇಂದ್ರ ಪಟ್ಟಣಶೆಟ್ಟಿ, ದಿ:05.3.2019
 3. ಮೈದುನಸಾ ದಿ:02.3.2019
 4. ಶಿವಕುಮಾರ್ ದಿ:01.3.2019
 5. ಶ್ರೀನಿವಾಸ ದಿ:2.3.2019.
 6. ಜೋಸೆಫ್ ಕಡೆಮನಿ ದಿ:28.2.2019

ಪ್ರಸ್ತಾವನೆ:-

ಮೇಲೆ ಓದಲಾದ ಕ್ರಮಾಂಕ (1) ರ ದಿನಾಂಕ:08.7.2015 ರ ಪತ್ರದೊಂದಿಗೆ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್. ರಾಯಚೂರು ಇವರು 2002-03 ರಿಂದ 2004-05 ನೇ ಸಾಲಿನಲ್ಲಿ ರಾಯಚೂರು ಜಿಲ್ಲೆಯಲ್ಲಿ ಕೊಳವೆ ಬಾವಿ ಕೊರೆಯುವುದಕ್ಕೆ ಸಂಬಂಧಿಸಿದಂತೆ ಕೊಳವೆ ಬಾವಿಯನ್ನು ಕೊರೆಯಿಸಿದ ಕಾಮಗಾರಿಯನ್ನು ಆದೇಶ ನೀಡುವುದಕ್ಕಿಂತ ಮೊದಲೇ ಪೂರ್ಣಗೊಳಿಸಿದಂತೆ ಅಳತೆ ಪುಸ್ತಕದಲ್ಲಿ ಅಳತೆಗಳನ್ನು ದಾಖಲು ಮಾಡಿರುವುದು, ಕೊಳವೆ ಬಾವಿಯ ಪ್ರತಿದಿನದ ಪ್ರಗತಿ ವರದಿಗೂ ಕಾಮಗಾರಿಗಳಿಗಾಗಿ ನೀಡಿದ ಆದೇಶದ ದಿನಾಂಕಕ್ಕೂ ಮತ್ತು ಕೊಳವೆ ಬಾವಿಗಳನ್ನು ಕೊರೆಯಿಸಿದ ಬಿಲ್ಲುಗಳನ್ನು ಪಾವತಿಗಾಗಿ ಸಲ್ಲಿಸಿದ ದಿನಾಂಕಕ್ಕೂ ಒಂದಕ್ಕೊಂದು ತಾಳೆಯಾಗದಿರುವುದು, ಬಿಲ್ಲನ್ನು ತಿದ್ದುಪಡಿ ಮಾಡಿರುವುದು, ಗುತ್ತಿಗೆದಾರರೊಂದಿಗೆ ಶಾಮೀಲಾಗಿ ಬಿಲ್ಲುಗಳ ಪಾವತಿಸುವ ಮೂಲಕ ಹಣ ದುರುಪಯೋಗವಾಗಲು ಕಾರಣರಾಗಿರುತ್ತಾರೆ ಎಂಬ ಆರೋಪಗಳಿಗೆ ಸಂಬಂಧಿಸಿದಂತೆ ಈ ಕೆಳಕಂಡ ಅಧಿಕಾರಿ/ನೌಕರರ ವಿರುದ್ಧ ಶಿಸ್ತು ಕ್ರಮ ಕೈಗೊಳ್ಳಲು ಪ್ರಸ್ತಾವನೆಯನ್ನು ಸರ್ಕಾರಕ್ಕೆ ಸಲ್ಲಿಸಿದ್ದರು.

1. ಶ್ರೀ ಅವುತ ಕುಮಾರ್ ಸಾಲಂಕಿ, ಹಿಂದಿನ ಕಾರ್ಯಪಾಲಕ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ವಿಭಾಗ, ರಾಯಚೂರು.

()

2. ಶ್ರೀ ಜೋಸೆಫ್ ಕಡೆಮನಿ, ದ್ವಿತೀಯ ದರ್ಜೆ ಸಹಾಯಕ, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ವಿಭಾಗ, ರಾಯಚೂರು.
3. ಶ್ರೀ ಮೋದಿನ ಸಾಬ್ (ಮೈದುನಸಾ) ಹಿಂದಿನ ಕಿರಿಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪವಿಭಾಗ, ಲಿಂಗಸಗೂರು.
4. ಶ್ರೀ ಶಿವಕುಮಾರ, ಹಿಂದಿನ ಕಿರಿಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪವಿಭಾಗ, ಲಿಂಗಸಗೂರು.
5. ಶ್ರೀ ಸೈಯದ್ ಅಬೀದ್ ಅಲಿ, ಹಿಂದಿನ ಕಿರಿಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪವಿಭಾಗ, ಲಿಂಗಸಗೂರು.
6. ಶ್ರೀ ಪಿ. ಶ್ರೀನಿವಾಸ, ಅಂದಿನ ಕಿರಿಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪವಿಭಾಗ, ಲಿಂಗಸಗೂರು.
7. ಶ್ರೀ ನಾಗೇಂದ್ರ ಪಟ್ಟಣಶೆಟ್ಟಿ, ಹಿಂದಿನ ಕಿರಿಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪವಿಭಾಗ, ಲಿಂಗಸಗೂರು.
8. ಅಮರೇಶ ಅಂದಿನ ಲೆಕ್ಕಪರಿಶೋಧನಾಧಿಕಾರಿ, ಪಂ.ರಾ.ಇಂ ವಿಭಾಗ,ರಾಯಚೂರು (ನಿವೃತ್ತ)
9. ಪ್ರಹ್ಲಾದ್ ರಾವ್ ಕಾಮನೂರು, ಅಂದಿನ ಅಧೀಕ್ಷಕರು. ಪಂ.ರಾ.ಇಂ ವಿಭಾಗ,ರಾಯಚೂರು (ನಿವೃತ್ತ)
10. ಮಹಾದೇವಪ್ಪ ಅಂದಿನ ಸ.ಕಾ.ಇಂ, ಪಂ.ರಾ.ಇಂ ಉಪವಿಭಾಗ, ಲಿಂಗಸಗೂರು. (ನಿವೃತ್ತ)
11. ಶ್ರೀ ಬಾಲಾಜಿ, ಅಂದಿನ ಸ.ಕಾ.ಇಂ, ಪಂ.ರಾ.ಇಂ ಉಪವಿಭಾಗ, ದೇವದುರ್ಗ. (ನಿವೃತ್ತ)
12. ವೀರಭದ್ರಪ್ಪ, ಅಂದಿನ ಕಿ.ಇಂ, ಪಂ.ರಾ.ಇಂ ಉಪವಿಭಾಗ, ಲಿಂಗಸಗೂರು. (ಮರಣ)
13. ಗೋಪಾಲ ಕೃಷ್ಣ, ಇಂಜಿನಿಯರ್, ಪಂ.ರಾ.ಇಂ ಉಪವಿಭಾಗ, ದೇವದುರ್ಗ (ಮರಣ)
14. ಮಹ್ಮದ್ ಜಿಯಾವುದ್ದೀನ್, ಹಿಂದಿನ ದ್ವಿ.ದ.ಸ, ಪಂ.ರಾ.ಇಂ ವಿಭಾಗ,ರಾಯಚೂರು (ಮರಣ)

ಮೇಲ್ಕಂಡ 14 ಅಧಿಕಾರಿ/ನೌಕರರ ಪೈಕಿ ಕ್ರಮ ಸಂಖ್ಯೆ (1) ರಿಂದ (7) ರವರೆಗಿನ ಅಧಿಕಾರಿಗಳು ಸೇವೆಯಲ್ಲಿ ಇದ್ದುದರಿಂದ ಸದರಿಯವರ ವಿರುದ್ಧ ಕರ್ನಾಟಕ ನಾಗರಿಕ ಸೇವಾ (ವ.ನಿ.ಮೇ) ನಿಯಮಗಳು 1957 ರ ನಿಯಮ 11 ರಡಿ ಇಲಾಖಾ ವಿಚಾರಣೆ ನಡೆಸಲು ಉದ್ದೇಶಿಸಿ ಮೇಲೆ ಓದಲಾದ ಕ್ರಮಾಂಕ (2) ರ ದಿನಾಂಕ:18.8.2015 ರಲ್ಲಿ ಆರೋಪ ಪಟ್ಟಿಯೊಂದಿಗೆ ಕಾರಣ ಕೇಳುವ ನೋಟೀಸನ್ನು ಕಾರ್ಯನಿರ್ವಾಹಕ ಇಂಜಿನಿಯರ್, ಪಂ.ರಾ.ಇಂ ವಿಭಾಗ, ರಾಯಚೂರು ಇವರ ಮುಖಾಂತರ ಜಾರಿ ಮಾಡಲಾಗಿರುತ್ತದೆ.

ಮುಂದುವರೆದು ಮೇಲೆ ಕ್ರಮ ಸಂಖ್ಯೆ (8) ರಿಂದ (14) ರವರೆಗಿನ ಅಧಿಕಾರಿ/ನೌಕರರ ಪೈಕಿ ಕೆಲವರು ಸೇವೆಯಿಂದ ನಿವೃತ್ತಿ ಹೊಂದಿದ್ದು ಕೆಲವರು ಮರಣ ಹೊಂದಿದ್ದ ಕಾರಣ ಅವರಿಂದ ಉಂಟಾಗಿರುವ ಆರ್ಥಿಕ ನಷ್ಟವನ್ನು ಸ್ಪಷ್ಟವಾಗಿ ಲೆಕ್ಕಚಾರ ಮಾಡಿ, ಅವರ ವಿರುದ್ಧ ಸಿವಿಲ್ ದಾವೆ ಹೂಡಿ ವಸೂಲಿ ಮಾಡಲು ಕ್ರಮ ಕೈಗೊಳ್ಳುವಂತೆ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ರಾಯಚೂರು ಇವರನ್ನು ಕೋರಲಾಗಿದೆ.

ಆಪಾದಿತರ ಪೈಕಿ (1) ಶ್ರೀ ಶಿವಕುಮಾರ್, ಕಿ.ಇಂ (2) ಶ್ರೀ ಮೋದಿನ ಸಾಬ್ (ಮೈದುನಸಾ) ಕಿ.ಇಂ (3) ಶ್ರೀ ನಾಗೇಂದ್ರ ಪಟ್ಟಣಶೆಟ್ಟಿ ಕಿ.ಇಂ ಮತ್ತು ಶ್ರೀ (4) ಶ್ರೀ ಸೈಯದ್ ಅಬೀದ್ ಅಲಿ, ಕಿ.ಇಂ ಇವರುಗಳು ಮೇಲೆ ಓದಲಾದ ಕ್ರಮಾಂಕ (3)ರ ದಿನಾಂಕ:13.11.2015 ರಂದು ಕೆಲವೊಂದು ದಾಖಲೆಗಳೊಂದಿಗೆ ವಿವರಣೆ ಸಲ್ಲಿಸಿ ಅವರ ವಿರುದ್ಧದ ಆರೋಪಗಳನ್ನು ನಿರಾಕರಿಸಿದ್ದರು. ಉಳಿದ ಮೂವರು ಅಂದರೆ (1) ಅಮೃತ ಕುಮಾರ ಸಾಲಂಕಿ, ಹಿಂದಿನ ಕಾ.ಇಂ (2) ಜೋಸೆಫ್ ಕಡೆಮನಿ, ದ್ವಿ.ದ.ಸ ಮತ್ತು ಶ್ರೀನಿವಾಸ, ಕಿರಿಯ ಇಂಜಿನಿಯರ್ ಇವರು ಯಾವುದೇ ವಿವರಣೆ ಸಲ್ಲಿಸಿರುವುದಿಲ್ಲ. ನಾಲ್ಕು ಆರೋಪಿತರು ಸಲ್ಲಿಸಿದ್ದ ವಿವರಣೆಯನ್ನು ದಿನಾಂಕ:16.12.2015 ರ ಪತ್ರದೊಂದಿಗೆ ಲಗತ್ತಿಸಿ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ರಾಯಚೂರು ಇವರಿಗೆ ಕಳುಹಿಸಿ ಅವರುಗಳ ಲಿಖಿತ ಹೇಳಿಕೆಯನ್ನು ದಾಖಲೆಗಳೊಂದಿಗೆ ಪರಿಶೀಲಿಸಿ ಸ್ಪಷ್ಟವಾದ ಅಭಿಪ್ರಾಯ ನೀಡುವಂತೆ ಕೋರಲಾಗಿತ್ತು.

ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಯವರು ದಿನಾಂಕ:13.5.2016 ರಂದು ಸರ್ಕಾರಕ್ಕೆ ಪತ್ರ ಬರೆದು ನೌಕರರ ವಿರುದ್ಧ ದೋಷಾರೋಪಣಾ ಪಟ್ಟಿಯಲ್ಲಿ ಮಾಡಲಾದ ಆರೋಪಗಳು, ಲಿಖಿತ ಹೇಳಿಕೆಗಳು ಹಾಗೂ ದಾಖಲೆಗಳನ್ನು ಪರಿಶೀಲಿಸಲಾಗಿ, ಲಿಖಿತ ಹೇಳಿಕೆಯು ಅಸ್ಪಷ್ಟ ಇರುವುದು ಕಂಡು ಬಂದಿರುತ್ತದೆಯೆಂದು, ಸದರಿಯವರು ಸಲ್ಲಿಸಿದ್ದ ದಾಖಲೆಗಳು ಹಾಗೂ ಆರೋಪಗಳು ಒಂದಕ್ಕೊಂದು ತಾಳೆಯಾಗಿರುವುದಿಲ್ಲವೆಂದು ತಿಳಿಸಿ ವಿಚಾರಣೆ ನಡೆಸುವುದು ಸೂಕ್ತವೆಂಬ ಅಭಿಪ್ರಾಯವನ್ನು ಸರ್ಕಾರಕ್ಕೆ ಸಲ್ಲಿಸಿದ್ದರು. ಅದರನ್ವಯ ಎಲ್ಲಾ 7 ಮಂದಿ ಆರೋಪಿತರ ವಿರುದ್ಧದ ಆರೋಪಗಳ ಸತ್ಯಾಸತ್ಯತೆಯನ್ನು ಅರಿಯುವ ಸಲುವಾಗಿ ಮೇಲೆ ಓದಲಾದ ಕ್ರಮಾಂಕ (4) ದಿನಾಂಕ:07.6.2016 ರ ಆದೇಶದಲ್ಲಿ ಶ್ರೀ ಎ.ಎಂ.ಪತ್ತಾರ, ನಿವೃತ್ತ ಜಿಲ್ಲಾ ನ್ಯಾಯಾಧೀಶರು ಇವರನ್ನು ವಿಚಾರಣಾಧಿಕಾರಿಯನ್ನಾಗಿ ನೇಮಕ ಮಾಡಲಾಗಿತ್ತು.


ಈ ಮಧ್ಯೆ ಶ್ರೀ ಅಮೃತ ಕುಮಾರ ಸಾಲಂಕಿ, ಹಿಂದಿನ ಕಾರ್ಯಪಾಲಕ ಇಂಜಿನಿಯರ್ ಇವರು ತಮಗೆ ಜಾರಿ ಮಾಡಲಾದ ಆರೋಪ ಪಟ್ಟಿ ದಿನಾಂಕ:18.8.2015 ನ್ನು ಪ್ರಶ್ನಿಸಿ ಮಾನ್ಯ ಕರ್ನಾಟಕ ಆಡಳಿತ ನ್ಯಾಯ ಮಂಡಳಿಯಲ್ಲಿ ಅರ್ಜಿ ಸಂಖ್ಯೆ:3150/2017 ನ್ನು ಸಲ್ಲಿಸಿ, ಸದರಿ ಆರೋಪ ಪಟ್ಟಿಗೆ ತಡೆಯಾಜ್ಞೆ ತಂದಿದ್ದರು. ಶ್ರೀ ಅಮೃತ ಕುಮಾರ ಸಾಲಂಕಿ ಇವರಿಗೆ ಜಾರಿ ಮಾಡಲಾದ ಆರೋಪ ಪಟ್ಟಿಗೆ ತಡೆಯಾಜ್ಞೆ ಇದ್ದುದರಿಂದ ಸದರಿಯವರನ್ನು ಹೊರತುಪಡಿಸಿ ಉಳಿದ ಆರು ಆರೋಪಿತರ ವಿರುದ್ಧ ಇಲಾಖಾ ವಿಚಾರಣೆ ಜರುಗಿಸಿ/ಮುಂದುವರಿಸಿ ವರದಿ ಸಲ್ಲಿಸಲು ಮೇಲೆ ಓದಲಾದ ಕ್ರಮಾಂಕ (5) ರ ದಿನಾಂಕ:18.8.2017 ರ ಪತ್ರದಲ್ಲಿ ವಿಚಾರಣಾಧಿಕಾರಿಯವರಾದ ಶ್ರೀ ಎ.ಎಂ.ಪತ್ತಾರ ಇವರಿಗೆ ನಿರ್ದೇಶನ ನೀಡಲಾಗಿತ್ತು.

ಪ್ರಸಕ್ತ ಪ್ರಕರಣದಲ್ಲಿ ಮಂಡನಾಧಿಕಾರಿಯಾಗಿ ನೇಮಕ ಹೊಂದುವ ಅಧಿಕಾರಿಯು ಪದೇ ಪದೇ ವರ್ಗಾವಣೆ ಹೊಂದಿದ ಕಾರಣ ಇಲಾಖಾ ವಿಚಾರಣೆಯು ವಿಳಂಬ ಗತಿಯಲ್ಲಿ ಸಾಗಿದ್ದು ಸಾಕಷ್ಟು ಮಂಡನಾಧಿಕಾರಿಗಳು ಬದಲಾವಣೆ ನಂತರ ವಿಚಾರಣಾಧಿಕಾರಿಗಳು ವಿಚಾರಣೆ ಪೂರ್ಣಗೊಳಿಸಿ, ದಿನಾಂಕ:01.10.2018 ರಂದು ವಿಚಾರಣಾ ವರದಿಯನ್ನು ಸರ್ಕಾರಕ್ಕೆ ಸಲ್ಲಿಸಿದ್ದರು. ವಿಚಾರಣಾ ವರದಿಯನ್ನು ಪರಿಶೀಲಿಸಲಾಗಿ ಎಲ್ಲಾ ಆರು ಮಂದಿ ಆರೋಪಿತರ ವಿರುದ್ಧದ ಆರೋಪಗಳು ಇಲಾಖಾ ವಿಚಾರಣೆಯಲ್ಲಿ ಸಾಭೀತಾಗಿರುವುದಿಲ್ಲವೆಂಬ ನಿರ್ಣಯಕ್ಕೆ ಬಂದಿದ್ದರು.

ಸರ್ಕಾರವು ವಿಚಾರಣಾ ವರದಿಯನ್ನು ಪರಿಶೀಲಿಸಿ, ಲಭ್ಯವಿರುವ ಸಾಕ್ಷಿಯ ಹೇಳಿಕೆ ಹಾಗೂ ದಾಖಲೆಗಳನ್ನು ಪರಿಗಣಿಸಿ ಪ್ರಕರಣವನ್ನು ವ.ನಿ.ಮೇ ನಿಯಮ 11ಎ ರಡಿ ಪರಿಶೀಲಿಸಿ ಎಲ್ಲಾ ಆರು ಮಂದಿ ಆರೋಪಿತರ ವಿರುದ್ಧದ ಆರೋಪಗಳು ಸಾಭೀತಾಗಿರುವ ಕುರಿತಂತೆ ನಿರ್ಣಯಗಳನ್ನು ದಾಖಲಿಸಿ, ಮೇಲೆ ಓದಲಾದ ಕ್ರಮಾಂಕ (7) ರ ದಿನಾಂಕ:10.1.2019 ರಂದು 2 ನೇ ಕಾರಣ ಕೇಳುವ ನೋಟಿಸ್ ಜಾರಿ ಮಾಡಲಾಗಿತ್ತು. 2 ನೇ ಕಾರಣ ಕೇಳುವ ನೋಟಿಸ್‌ಗೆ ಪ್ರತಿಯಾಗಿ ಎಲ್ಲಾ ಆರು ಮಂದಿ ಆರೋಪಿತರು ಮೇಲೆ ಓದಲಾದ ಕ್ರಮಾಂಕ (8) ರಲ್ಲಿ ವಿವರಣೆ ಸಲ್ಲಿಸಿ ಅವರ ವಿರುದ್ಧದ ಆರೋಪಗಳನ್ನು ನಿರಾಕರಿಸಿ ಆರೋಪಗಳಿಂದ ಮುಕ್ತಗೊಳಿಸುವಂತೆ ಕೋರಿರುತ್ತಾರೆ.

ಸರ್ಕಾರವು ಆರೋಪಿತರ ವಿರುದ್ಧದ ಆರೋಪಗಳು, ವಿಚಾರಣಾ ವರದಿ, 2 ನೇ ಕಾರಣ ಕೇಳುವ ನೋಟಿಸ್‌ಗೆ ಸಲ್ಲಿಸಿರುವ ವಿವರಣೆ ಹಾಗೂ ಪ್ರಕರಣಕ್ಕೆ ಸಂಬಂಧಿಸಿದ ದಾಖಲೆಗಳನ್ನು ಪರಿಶೀಲಿಸಿರುತ್ತದೆ. ಪ್ರಸಕ್ತ ಪ್ರಕರಣದಲ್ಲಿ ಆರೋಪಿತರ ವಿರುದ್ಧ ಈ ಕೆಳಕಂಡ ಆರೋಪಗಳನ್ನು ಮಾಡಲಾಗಿದೆ.

1. ಮೋದಿನ್ ಸಾಬ್ (ಮೈದುನಸಾ), ಕಿರಿಯ ಇಂಜಿನಿಯರ್, ಪಂ.ರಾ.ಇಂ ಉಪ ವಿಭಾಗ, ಲಿಂಗಸಗೂರು ಇವರ ವಿರುದ್ಧ 1 ಆರೋಪವನ್ನು ಮಾಡಿದ್ದು, ಸದರಿ ಆರೋಪದಲ್ಲಿ ಲಿಂಗಸಗೂರು ತಾಲ್ಲೂಕು ವ್ಯಾಪ್ತಿಯಲ್ಲಿ ಅನುಷ್ಠಾನಗೊಳಿಸಲಾದ ನಾಲ್ಕು ಕೊಳವೆ ಬಾವಿಗಳಲ್ಲಿ ರೂ. 40.203/- ಗಳನ್ನು ಹೆಚ್ಚುವರಿಯಾಗಿ ಪಾವತಿಸಿ ಸರ್ಕಾರಕ್ಕೆ ಆರ್ಥಿಕ ನಷ್ಟ ಉಂಟುಮಾಡಿರುವ ಆರೋಪಗಳನ್ನು ಮಾಡಲಾಗಿದೆ.



2. ಜೋಸೆಫ್ ಕಡೆಮನಿ, ಹಿಂದಿನ ದ್ವಿ.ದ.ಸ, ಪಂ.ರಾ.ಇಂ ವಿಭಾಗ, ರಾಯಚೂರು ಇವರ ವಿರುದ್ಧ ಎರಡು ಆರೋಪಗಳನ್ನು ಮಾಡಿದ್ದು ವಿಭಾಗ ಕಛೇರಿಗೆ ಸಲ್ಲಿಸಿದ ಬಿಲ್‌ಗಳನ್ನು ಸರಿಯಾಗಿ ಪರಿಶೀಲಿಸದೆ 24 ಕೊಳವೆ ಬಾವಿಗಳಿಗೆ ರೂ.1,87,300/- ಗಳನ್ನು ಹೆಚ್ಚುವರಿಯಾಗಿ ಪಾವತಿಸಿ ಸರ್ಕಾರಕ್ಕೆ ಆರ್ಥಿಕ ನಷ್ಟ ಉಂಟು ಮಾಡಿರುವ ಆರೋಪಗಳನ್ನು ಮಾಡಲಾಗಿದೆ.
3. ಸೈಯದ್ ಅಭಿದ್ ಅಲಿ, ಕಿರಿಯ ಇಂಜಿನಿಯರ್, ಪಂ.ರಾ.ಇಂ ಉಪವಿಭಾಗ (ಪ್ರಸ್ತುತ ಸೇವೆಯಿಂದ ಕಡ್ಡಾಯ ನಿವೃತ್ತಿಗೊಂಡಿರುವ) ಲಿಂಗಸಗೂರು ಇವರ ವಿರುದ್ಧ ಇವರ ವಿರುದ್ಧ ಒಂದು ಆರೋಪ ಮಾಡಿದ್ದು 15 ಕೊಳವೆ ಬಾವಿಗಳಿಂದ ಹೆಚ್ಚುವರಿ ಮೊತ್ತ ರೂ.1,01,091/- ಗಳನ್ನು ಪಾವತಿಸಿ ದುರುಪಯೋಗಪಡಿಸಿಕೊಂಡಿರುವ ಆರೋಪವನ್ನು ಮಾಡಲಾಗಿದೆ.
4. ಶಿವಕುಮಾರ್, ಹಿಂದಿನ ಕಿರಿಯ ಇಂಜಿನಿಯರ್, ಪಂ.ರಾ.ಇಂ ಉಪವಿಭಾಗ, ಲಿಂಗಸಗೂರು ಇವರ ವಿರುದ್ಧ ಇವರ ವಿರುದ್ಧ ಒಂದು ಆರೋಪ ಮಾಡಿದ್ದು 2 ಕೊಳವೆ ಬಾವಿ ಅನುಷ್ಠಾನದಲ್ಲಿ ರೂ.19,926/- ಗಳನ್ನು ಹೆಚ್ಚುವರಿಯಾಗಿ ಮೊತ್ತ ಸರ್ಕಾರಕ್ಕೆ ಆರ್ಥಿಕ ನಷ್ಟ ಉಂಟು ಮಾಡಿರುವ ಆರೋಪಗಳನ್ನು ಮಾಡಲಾಗಿದೆ.
5. ಪಟ್ಟಣಶೆಟ್ಟಿ, ಹಿಂದಿನ ಕಿರಿಯ ಇಂಜಿನಿಯರ್, ಪಂ.ರಾ.ಇಂ ಉಪವಿಭಾಗ, ಲಿಂಗಸಗೂರು ಇವರ ವಿರುದ್ಧ ಇವರ ವಿರುದ್ಧ ಒಂದು ಆರೋಪ ಮಾಡಿದ್ದು ಸರ್ಕಾರಕ್ಕೆ ರೂ. 28,067/-ಗಳ ಆರ್ಥಿಕ ನಷ್ಟ ಉಂಟು ಮಾಡಿರುವ ಆರೋಪವನ್ನು ಮಾಡಲಾಗಿದೆ.
6. ಶ್ರೀನಿವಾಸ, ಕಿರಿಯ ಇಂಜಿನಿಯರ್, ಪಂ.ರಾ.ಇಂ ಉಪವಿಭಾಗ, ಲಿಂಗಸಗೂರು, ಇವರ ವಿರುದ್ಧ ಒಂದು ಆರೋಪ ಮಾಡಿದ್ದು ರೂ. 25,883/- ಗಳ ಆರ್ಥಿಕ ನಷ್ಟಕ್ಕೆ ಜವಬ್ದಾರನ್ನಾಗಿ ಮಾಡಲಾಗಿದೆ.

ಆರೋಪಿತರ ಪೈಕಿ ಕ್ರಮ ಸಂಖ್ಯೆ (2) ರಲ್ಲಿರುವ ಶ್ರೀ ಜೋಸೆಫ್ ಕಡೆಮನಿ, ದ್ವಿ.ದ.ಸ ಇವರು ಪಂ.ರಾ.ಇಂ ವಿಭಾಗ, ರಾಯಚೂರು ಕಛೇರಿಯಲ್ಲಿ ಕಾರ್ಯನಿರ್ವಹಿಸುತ್ತಿದ್ದ ನೌಕರರಾಗಿದ್ದು, ಸದರಿಯವರನ್ನು ಹೊರತುಪಡಿಸಿ ಉಳಿದ ಎಲ್ಲಾ 5 ಮಂದಿ ನೌಕರರು ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪವಿಭಾಗ, ಲಿಂಗಸಗೂರು ಕಛೇರಿಯಲ್ಲಿ ಕಾರ್ಯನಿರ್ವಹಿಸುತ್ತಿದ್ದ ಶಾಖಾಧಿಕಾರಿಗಳಾಗಿರುತ್ತಾರೆ.

ಈ ಪ್ರಕರಣದಲ್ಲಿ ಶ್ರೀ ಅಮೃತಕುಮಾರ್ ಸಾಲಂಕಿ, ಹಿಂದಿನ ಕಾ.ಇಂ ಇವರನ್ನು ಒಳಗೊಂಡಂತೆ ಒಟ್ಟು 7 ಮಂದಿ ವಿರುದ್ಧ 49 ಕೊಳವೆ ಬಾವಿಗಳಿಗೆ ಸಂಬಂಧಿಸಿದಂತೆ ರೂ.13,12,282/- ಗಳನ್ನು ಪಾವತಿಸಿದ್ದು ಅವುಗಳ ಪೈಕಿ 32 ಕೊಳವೆ ಬಾವಿಗಳಲ್ಲಿ ಹೆಚ್ಚುವರಿ ಅಳತೆಯನ್ನು ಅಳತೆಪುಸ್ತಕದಲ್ಲಿ ದಾಖಲಿಸಿ, ರೂ.3,45,329/- ಗಳನ್ನು ಹೆಚ್ಚುವರಿಯಾಗಿ ಪಾವತಿಸಿರುವ ಕುರಿತು ಆರೋಪಗಳನ್ನು ಮಾಡಿ ಇಲಾಖಾ ವಿಚಾರಣೆಯನ್ನು ಪ್ರಾರಂಭಿಸಲಾಗಿರುತ್ತದೆ. ಈ ಮಧ್ಯೆ ಮಾನ್ಯ ಕೆ.ಎ.ಟಿಯ ಪ್ರಕರಣ ಸಂಖ್ಯೆ:3150/17 ರ ಪ್ರಕರಣದಲ್ಲಿ ನೀಡಿದ ಮಧ್ಯಂತರ ತೀರ್ಪಿನ ಅನ್ವಯ ಶ್ರೀ ಅಮೃತಕುಮಾರ್ ಸಾಲಂಕಿ ಇವರನ್ನು ಹೊರತುಪಡಿಸಿ ಉಳಿದ 6 ಮಂದಿ ವಿರುದ್ಧ ಇಲಾಖಾ ವಿಚಾರಣೆಯನ್ನು ಪೂರ್ಣಗೊಳಿಸಲಾಗಿದೆ. ವಿಚಾರಣಾ ಸಂದರ್ಭದಲ್ಲಿ ಶಿಸ್ತು ಪ್ರಾಧಿಕಾರ ಪರ ಒಂದನೇ ಸಾಕ್ಷಿಯಾದ ಹಿಂದಿನ ಸಹಾಯಕ ಆಯುಕ್ತರು, ಲಿಂಗಸಗೂರು ಉಪವಿಭಾಗ ಇವರು ನುಡಿದಿರುವ ಹೇಳಿಕೆಯಲ್ಲಿ ಪಂಚಾಯತ್ ರಾಜ್ ಇಂಜಿನಿಯರಿಂಗ್ ವಿಭಾಗ, ರಾಯಚೂರು ಕಛೇರಿಯಲ್ಲಿ ಲಭ್ಯವಿದ್ದ 24 ಕಾಮಗಾರಿಗಳ ಬಿಲ್‌ಗಳನ್ನು ಪರಿಶೀಲಿಸಲಾಗಿದ್ದು ಅವುಗಳ ಪೈಕಿ 23 ಕಾಮಗಾರಿಗಳ ಬಿಲ್‌ಗಳು ದಿನಾಂಕ:17.6.2004 ರ ಪೂರ್ವದಲ್ಲಿ ಸಲ್ಲಿಸಿದವುಗಳಾಗಿದ್ದವು, 23 ಕೊಳವೆ ಬಾವಿಗಳ ಅಳತೆ ಮಾಡಿದ ದಿನಾಂಕಗಳು ಲಭ್ಯವಿದ್ದು ಅವುಗಳು ಕೂಡ ಕಾರ್ಯದೇಶದ ಪೂರ್ವದಲ್ಲಿ ಮಾಡಿದವುಗಳಾಗಿದ್ದವು ಎಂದು ನುಡಿದಿರುತ್ತಾರೆ. ಮುಂದುವರಿದು, ಪ್ರಕರಣದಲ್ಲಿ ಕೂಲಂಕಷವಾಗಿ ಪರಿಶೀಲಿಸಿ ಅದರಲ್ಲಿ ಆದ ನ್ಯೂನತೆಗಳು ಮುಖ್ಯವಾಗಿ ಪಂ.ರಾ.ಇಂ ಇಲಾಖೆಯ ಕಾರ್ಯಪಾಲಕ ಇಂಜಿನಿಯರ್ ಕಛೇರಿಯಲ್ಲಿ ಅವ್ಯವಹಾರ ನಡೆದಿರಬಹುದೆಂದು ಅದರಲ್ಲಿ ನಮೂದಿಸಿರುತ್ತೇನೆಂದು ಅದರಂತೆ ಉಪವಿಭಾಗದ ಅಧಿಕಾರಿಗಳಿಗೆ ಅವ್ಯವಹಾರದಲ್ಲಿ ಸಾಕಷ್ಟು ಪಾತ್ರ ಇರುವುದಿಲ್ಲವೆಂಬ ಅಭಿಪ್ರಾಯವನ್ನು ತಮ್ಮ ವರದಿಯಲ್ಲಿ ನಮೂದಿಸಿರುತ್ತೇನೆಂದು ತಿಳಿಸಿರುತ್ತಾರೆ.

Q

ಇದೇ ಪ್ರಕರಣದಲ್ಲಿ ಸಿ.ಓ.ಡಿ ಕಛೇರಿಯ ಕ್ರಿಮಿನಲ್ ಮೊಕದ್ದಮೆ ಸಂಖ್ಯೆ:1024/2008 ರಲ್ಲಿ ತನಿಖೆ ಕೈಗೊಂಡು 5 ಮಂದಿ ಆಪಾದಿತರ ವಿರುದ್ಧ ಸಕ್ಷಮ ನ್ಯಾಯಾಲಯದಲ್ಲಿ ದೋಷಾರೋಪಣಾ ಪಟ್ಟಿಯನ್ನು ಸಲ್ಲಿಸಿದ್ದು, ಸದರಿ ಪ್ರಕರಣದಲ್ಲಿ ವಿಚಾರಣಾ ಕಾಲಕ್ಕೆ 4 ನೇ ಆರೋಪಿತರಾಗಿದ್ದು ಶ್ರೀ ಪ್ರಹ್ಲಾದ್‌ರಾವರ ಇವರು ನಿಧನ ಹೊಂದಿದ್ದರಿಂದ ಅವರನ್ನು ವಿಚಾರಣೆಯಿಂದ ಕೈ ಬಿಟ್ಟು ಉಳಿದ ನಾಲ್ಕು ಮಂದಿ ವಿರುದ್ಧ ವಿಚಾರಣೆ ಪೂರ್ಣಗೊಳಿಸಿ ಎಲ್ಲಾ ನಾಲ್ಕು ಮಂದಿ ಆರೋಪಿತರುಗಳನ್ನು ಅವರ ವಿರುದ್ಧದ ಆರೋಪಗಳಿಂದ ಮುಕ್ತಗೊಳಿಸಲಾಗಿದೆ. ಸದರಿ ಪ್ರಕರಣದಲ್ಲಿ ಪಂ.ರಾ.ಇಂ ವಿಭಾಗ ಕಛೇರಿಯಲ್ಲಿ ಕಾರ್ಯನಿರ್ವಹಿಸುತ್ತಿದ್ದ ಅಧಿಕಾರಿ /ನೌಕರರ ವಿರುದ್ಧ ಮಾತ್ರ ಆರೋಪ ಪಟ್ಟಿ ಸಲ್ಲಿಸಲಾಗಿದೆ. ಅಂದರೆ ಪ್ರಸಕ್ತ ಇಲಾಖಾ ವಿಚಾರಣೆ ಪ್ರಕರಣದಲ್ಲಿ ಒಳಗೊಂಡಿರುವ ಉಪವಿಭಾಗದ ಕಿರಿಯ ಇಂಜಿನಿಯರ್‌ಗಳಾದ (1) ಶ್ರೀ ಮೊದಿನ ಸಾಬ್ (ಮೈದುನಸಾ) (2) ಶ್ರೀ ಶಿವಕುಮಾರ್ (3) ಶ್ರೀ ಸೈಯದ್ ಅಭಿದ ಅಲಿ (4) ಶ್ರೀ ಶ್ರೀನಿವಾಸ ಮತ್ತು (5) ಶ್ರೀ ಪಟ್ಟಣಶೆಟ್ಟಿ ಇವರ ವಿರುದ್ಧ ಯಾವುದೇ ಆರೋಪ ಪಟ್ಟಿ ಸಲ್ಲಿಸದೇ ಇರುವುದನ್ನು ಗಮನಿಸಿದಲ್ಲಿ ಉಪವಿಭಾಗದ ಮೇಲ್ಕಂಡ ಅಧಿಕಾರಿಗಳು ಪ್ರಸಕ್ತ ದುರ್ವ್ಯವಹಾರದಲ್ಲಿ ಭಾಗಿಯಾಗಿರುತ್ತಾರೆ ಎಂದು ಸಾಬೀತುಪಡಿಸಲು ಸಾಧ್ಯವಾಗಿರುವುದಿಲ್ಲ. ಅಲ್ಲದೆ, ಶಿಸ್ತು ಪ್ರಾಧಿಕಾರದ ಪರವಾಗಿ ಮಂಡಿಸಿದ ಪ್ರದರ್ಶಿತ ದಾಖಲೆ ನಿಶಾನೆ- ಪಿ1 ಇದು ಮಹತ್ವದ ದಾಖಲೆಯಾಗಿದ್ದು, ಸಹಾಯಕ ನಿಯಂತ್ರಕರು ಸಲ್ಲಿಸಿದ್ದ ತನಿಖಾ ವರದಿಯಾಗಿರುತ್ತದೆ. ಸದರಿ ವರದಿಯ ಕೊನೆಯ ಪುಟದಲ್ಲಿ ಕಂಡು ಬಂದಿರುವ ಆರ್ಥಿಕ ದುರುಪಯೋಗಗಳಿಗೆ ಸಂಬಂಧಿಸಿದಂತೆ ರಾಯಚೂರು ಪಂ.ರಾ.ಇಂ ವಿಭಾಗದ ಅಧಿಕಾರಿ/ನೌಕರರ ವಿರುದ್ಧ ಕ್ರಮ ಕೈಗೊಳ್ಳಲು ಶಿಫಾರಸ್ಸು ಮಾಡಿರುತ್ತಾರೆ. ಅದರಲ್ಲಿ ಉಪವಿಭಾಗದ ಯಾವುದೇ ಅಧಿಕಾರಿ/ನೌಕರರ ವಿರುದ್ಧ ಶಿಫಾರಸ್ಸುಗಳು ಇರುವುದಿಲ್ಲ. ಆದ್ದರಿಂದ, ಪ್ರಸಕ್ತ ಪ್ರಕರಣದಲ್ಲಿ ಸದರಿಯವರ ಮಟ್ಟಿಗೆ ವಿಚಾರಣಾಧಿಕಾರಿಯವರ ವರದಿಯನ್ನು ಒಪ್ಪಲು ನಿರ್ಣಯಿಸಲಾಗಿದೆ.

ಶ್ರೀ ಜೋಸೆಫ್ ಕಡೆಮನಿ, ಹಿಂದಿನ ದ್ವಿ.ದ.ಸ ಇವರು ಪ್ರಕರಣ ನಡೆದ ಅವಧಿಯಲ್ಲಿ ಪಂ.ರಾ.ಇಂ ವಿಭಾಗ, ರಾಯಚೂರು ಕಛೇರಿಯಲ್ಲಿ ಕಾರ್ಯನಿರ್ವಹಿಸಿದ್ದು, ಸದರಿಯವರು 2 ನೇ ಕಾರಣ ಕೇಳುವ ನೋಟಿಸ್‌ಗೆ ಸಮರ್ಪಕವೆನಿಸುವ ವಿವರಣೆಯನ್ನು ಸಲ್ಲಿಸಿರುವುದಿಲ್ಲ. ಇಲಾಖಾ ವಿಚಾರಣೆಯಲ್ಲಿ ಸಾಕ್ಷಿ/ಹೇಳಿಕೆಗಳು ಹಾಗೂ ದಾಖಲೆಗಳು ಸ್ಪಷ್ಟಪಡಿಸಿರುವಂತೆ ವಿಭಾಗ ಕಛೇರಿಯಲ್ಲಿ ಲಭ್ಯವಿದ್ದ ದಾಖಲೆಗಳಲ್ಲಿ ನ್ಯೂನತೆಗಳು ಕಂಡು ಬಂದಿದ್ದು, ನೆರಳಚ್ಚು ಪ್ರತಿಗಳ ಮೇಲೆ ಬಿಲ್ ಪಾವತಿಸಿರುವುದು, ಕೆಲವು ಬಿಲ್‌ಗಳು ಹರಿದು ಇನ್ನೊಂದು ಬಿಲ್‌ಗೆ ಅಂಟಿಸಿರುವುದು, ಬಿಲ್‌ಗಳಲ್ಲಿ ನಮೂದಿಸಲಾದ ಗ್ರಾಮಗಳನ್ನು ತಿದ್ದಿರುವಂತಹುದು ಇನ್ನಿತರ ನ್ಯೂನತೆಗಳಿಗೆ ವಿಭಾಗ ಕಛೇರಿಯಲ್ಲಿ ಕಾರ್ಯನಿರ್ವಹಿಸುತ್ತಿದ್ದ ಶ್ರೀ ಜೋಸೆಫ್ ಕಡೆಮನಿ ಇವರ ಪಾತ್ರ ಇರುವುದು ಒಂದನೇ ಸಾಕ್ಷಿಯು ನುಡಿದಿರುವ ಹೇಳಿಕೆಯಲ್ಲಿ ಸ್ಪಷ್ಟ ಇರುತ್ತದೆ. 1 ನೇ ಸಾಕ್ಷಿಯು ವಿಚಾರಣಾಧಿಕಾರಿಗಳ ಮುಂದೆ ಸಲ್ಲಿಸಿದ ಹೇಳಿಕೆಯನುಸಾರ, ಗುತ್ತಿಗೆದಾರರು ಸಲ್ಲಿಸಿದ ಬಿಲ್, ದಿನ ನಿತ್ಯದ ಪ್ರಗತಿ (ಡಿ.ಪಿ.ಆರ್) ಹಾಗೂ ಅಳತೆ ಪುಸ್ತಕದಲ್ಲಿ ನಮೂದಿಸಿರುವ ವಿವರಗಳು ತಾಳೆಯಾಗುತ್ತಿಲ್ಲವೆಂದು, ಕೊಳವೆ ಬಾವಿಗಳ ಅಳ ಮತ್ತು ಕೇಸಿಂಗ್ ಹಾಗೂ ನೀರಿನ ಪ್ರಮಾಣ ದಾಖಲಿಸಲಾಗಿತ್ತೆಂದು, ಡಿ.ಪಿ.ಆರ್. ಮತ್ತು ಅಳತೆ ಪುಸ್ತಕದಲ್ಲಿ ದಾಖಲಾದ ಅಳ ಮತ್ತು ಕೇಸಿಂಗ್ ಪೈಪ್‌ನ ಪ್ರಮಾಣಕ್ಕಿಂತ ಹೆಚ್ಚಿನ ಪ್ರಮಾಣದ ಬಿಲ್‌ಗಳನ್ನು ನಮೂದು ಮಾಡಿ ಹಣ ಪಾವತಿ ಮಾಡಿದ್ದು ಕಂಡು ಬಂದಿತ್ತೆಂದು, ಅದೇ ರೀತಿ ಎಲ್ಲಾ ಪ್ರಕರಣಗಳಲ್ಲಿ ನಿಜವಾದ ಇಳುವರಿಗಿಂತ ಹೆಚ್ಚು ಇಳುವರಿಯನ್ನು ಬಿಲ್‌ನಲ್ಲಿ ತೋರಿಸಿದ್ದು ಕಂಡು ಬಂದಿರುತ್ತದೆಯೆಂದು ತಿಳಿಸಿರುತ್ತಾರೆ. ಒಂದನೇ ಸಾಕ್ಷಿಯು ಘಟನೆ ಬೆಳಕಿಗೆ ಬಂದ ತಕ್ಷಣ ಪ್ರಕರಣದ ಕುರಿತು ಪರಿಶೀಲನೆ ನಡೆಸಿ ವರದಿ ಸಲ್ಲಿಸಿದ್ದು ಅವರು ಸ್ಪಷ್ಟವಾಗಿ ತಿಳಿಸಿರುವಂತೆ ವಿಭಾಗದ ಕಛೇರಿಯಲ್ಲಿ ಲಭ್ಯವಿದ್ದ ದಾಖಲೆಗಳಲ್ಲಿ ನ್ಯೂನತೆಗಳು ಕಂಡು ಬಂದಿದ್ದು, ನೆರಳಚ್ಚು ಪ್ರತಿಗಳ ಮೇಲೆ ಬಿಲ್ ಪಾವತಿಸಿರುವುದು, ಕೆಲವು ಬಿಲ್‌ಗಳು ಹರಿದು ಇನ್ನೊಂದು ಬಿಲ್‌ಗೆ ಅಂಟಿಸಿರುವುದು, ಬಿಲ್‌ಗಳಲ್ಲಿ ನಮೂದಿಸಲಾದ ಗ್ರಾಮಗಳನ್ನು ತಿದ್ದಿರುವಂತಹುದು ಇನ್ನಿತರ ನ್ಯೂನತೆಗಳು ವಿಭಾಗ ಕಛೇರಿಯಲ್ಲಿ ನಡೆದಿರುವ ಬಗ್ಗೆ ತಿಳಿಸಿರುತ್ತಾರೆ. ಅದರ ವಿಚಾರಣಾಧಿಕಾರಿಗಳು ಈ ಅಂಶಗಳನ್ನು ಪರಿಗಣಿಸಿರುವುದಿಲ್ಲ.

ಶ್ರೀ ಜೋಸೆಫ್ ಕಡೆಮನಿ ಇವರು 2 ನೇ ಕಾರಣ ಕೇಳುವ ನೋಟಿಸ್‌ಗೆ ಸಲ್ಲಿಸಿರುವ ವಿವರಣೆಯಲ್ಲಿ ವಿಚಾರಣಾ ವರದಿಯಲ್ಲಿನ ಅಂಶಗಳು ಹಾಗೂ ವಿಚಾರಣಾಧಿಕಾರಿಗಳ ನಿರ್ಣಯಕ್ಕೆ ಬರಲು ನೀಡಿರುವ ಕಾರಣಗಳ

ಬಗ್ಗೆ ಅಸ್ಪಷ್ಟ ವಿವರಣೆಗಳನ್ನು ನೀಡಿರುತ್ತಾರೆಯೇ ಹೊರತು 2 ನೇ ಕಾರಣ ಕೇಳುವ ನೋಟಿಸ್‌ನಲ್ಲಿ ಶಿಸ್ತು ಪ್ರಾಧಿಕಾರವು ದಾಖಲಿಸಿದ ನಿರ್ಣಯಗಳಿಗೆ ಸಮಂಜಸವಾದ ವಿವರಣೆಯನ್ನಾಗಲಿ, ದಾಖಲೆಗಳನ್ನಾಗಲಿ ನೀಡಿರುವುದಿಲ್ಲ. ಈ ಕಾರಣದಿಂದ ಸದರಿಯವರ ಸಲ್ಲಿಸಿರುವ ವಿವರಣೆಯು ಆರೋಪಗಳನ್ನು ಬದಿಗೊತ್ತಲು ಸೂಕ್ತ ಸಮಾಧಾನಕಾರವಾಗಿರುವುದಿಲ್ಲ. ಇಲಾಖಾ ವಿಚಾರಣೆಯಲ್ಲಿ ಮಂಡಿಸಿದ ದಾಖಲೆಗಳು ಹಾಗೂ ಸಾಕ್ಷಿಗಳ ಹೇಳಿಕೆಯಿಂದ ಸದರಿಯವರ ವಿರುದ್ಧದ ಆರೋಪವು ಸಾಭೀತಾಗಿರುತ್ತದೆ ಎಂದು ನಿರ್ಣಯಿಸಿ, ಅವರ ಜವಾಬ್ದಾರಿಯನುಸಾರ ಸರ್ಕಾರಕ್ಕೆ ಉಂಟಾಗಿರುವ ಆರ್ಥಿಕ ನಷ್ಟದ ಪೈಕಿ ಶೇ 25% ರಷ್ಟನ್ನು ವಸೂಲಿ ಮಾಡುವುದರ ಜೊತೆಗೆ ಸೂಕ್ತ ದಂಡನೆ ವಿಧಿಸಲು ಸರ್ಕಾರವು ನಿರ್ಧರಿಸುತ್ತದೆ. ಆದ್ದರಿಂದ ಈ ಆದೇಶ.

ಆದೇಶ ಸಂಖ್ಯೆ: ಗ್ರಾಅಪ 05 ಇಎನ್‌ಕ್ಯೂ 2006, ಬೆಂಗಳೂರು, ದಿನಾಂಕ: 29.5.2019

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಕಾರಣಗಳಿಂದಾಗಿ, ಸರ್ಕಾರವು ಶ್ರೀ ಜೋಸೆಫ್ ಕಡೆಮನಿ, ಹಿಂದಿನ ದ್ವಿತೀಯ ದರ್ಜೆ ಸಹಾಯಕ, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ವಿಭಾಗ, ರಾಯಚೂರು ಇವರ ವಿರುದ್ಧದ ಆರೋಪಗಳು ಇಲಾಖಾ ವಿಚಾರಣೆಯಲ್ಲಿ ಸಾಭೀತಾಗಿರುವ ಹಿನ್ನೆಲೆಯಲ್ಲಿ ಸದರಿಯವರ ಜವಾಬ್ದಾರಿಯನುಸಾರ ರೂ.86,332/- (ಎಂಭತ್ತಾರು ಸಾವಿರದ ಮೂನ್ನೂರ ಮುಪತ್ತೇರಡು ರೂಗಳು) ಗಳನ್ನು ಕರ್ನಾಟಕ ನಾಗರಿಕ ಸೇವಾ (ವ.ನಿ.ಮೇ) ನಿಯಮಗಳು 1957 ರ ನಿಯಮ 8 (iv) ರನ್ವಯ ಅವರ ವೇತನದಿಂದ ವಸೂಲಿ ಮಾಡಲು ಹಾಗೂ ಸದರಿ ನಿಯಮಗಳ ನಿಯಮ 8 (iii) ರ ಅನುಸಾರ ಎರಡು ವಾರ್ಷಿಕ ವೇತನ ಬಡ್ತಿಗಳನ್ನು ಸಂಚಿತ ಪರಿಣಾಮ ಹೊಂದದಂತೆ ತಡೆಯಿಡಿಯುವ ದಂಡನೆ ವಿಧಿಸಿ ಆದೇಶಿಸಿದೆ.

ಉಳಿದಂತೆ ಈ ಕೆಳಕಂಡ ನೌಕರರ ವಿರುದ್ಧದ ಆರೋಪಗಳು ಇಲಾಖಾ ವಿಚಾರಣೆಯಲ್ಲಿ ಸಾಭೀತಾಗದ ಕಾರಣ ಅವರುಗಳನ್ನು ಪ್ರಸ್ತುತ ಪ್ರಕರಣದಲ್ಲಿನ ಆರೋಪಗಳಿಂದ ಮುಕ್ತಗೊಳಿಸಿ ಆದೇಶಿಸಿದೆ.

1. ಶ್ರೀ ಮೊದಿನ್ ಸಾಬ್(ಮೈದುನಸಾ) ಹಿಂದಿನ ಕಿರಿಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪವಿಭಾಗ, ಲಿಂಗಸಗೂರು.
2. ಶ್ರೀ ಶಿವಕುಮಾರ್, ಹಿಂದಿನ ಕಿರಿಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪವಿಭಾಗ, ಲಿಂಗಸಗೂರು.
3. ಶ್ರೀ ಸೈಯ್ಯದ್ ಅಭೀದ್ ಅಲಿ, ಹಿಂದಿನ ಕಿರಿಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪವಿಭಾಗ, ಲಿಂಗಸಗೂರು.
4. ಶ್ರೀ ಶ್ರೀನಿವಾಸ, ಅಂದಿನ ಕಿರಿಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪವಿಭಾಗ, ಲಿಂಗಸಗೂರು.
5. ಶ್ರೀ ನಾಗೇಂದ್ರಬ ಪಟ್ಟಣಶೆಟ್ಟಿ, ಹಿಂದಿನ ಕಿರಿಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪವಿಭಾಗ, ಲಿಂಗಸಗೂರು.

ಕರ್ನಾಟಕ ರಾಜ್ಯ ಪಾಲರ ಆದೇಶಾನುಸಾರ

ಮತ್ತು ಅವರ ಹೆಸರಿನಲ್ಲಿ

(ಎಸ್.ರಂಗನಗೌಡ)

ಸರ್ಕಾರದ ಅಧೀನ ಕಾರ್ಯದರ್ಶಿ(ಸೇವೆಗಳು-ಎ)
ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ.

ಇವರಿಗೆ:

1. ಮಹಾಲೇಖಪಾಲರು, (ಲೆಕ್ಕ ಪತ್ರ 1&2)/(ಆಡಿಟ್) ಕರ್ನಾಟಕ, ಬೆಂಗಳೂರು.
2. ಸರ್ಕಾರದ ಪ್ರಧಾನ ಕಾರ್ಯದರ್ಶಿ/ಕಾರ್ಯದರ್ಶಿ, ಲೋಕೋಪಯೋಗಿ ಇಲಾಖೆ/ಜಲ ಸಂಪನ್ಮೂಲ ಇಲಾಖೆ

3. ಆಯುಕ್ತರು, ಗ್ರಾಮೀಣಾ ಕುಡಿಯುವ ನೀರು ಮತ್ತು ನೈರ್ಮಲ್ಯ ಇಲಾಖೆ, ಕಾವೇರಿ ಭವನ, ಬೆಂಗಳೂರು.
4. ಮುಖ್ಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಇಲಾಖೆ, ಬೆಂಗಳೂರು.
5. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ರಾಯಚೂರು.
6. ಮುಖ್ಯ ಇಂಜಿನಿಯರ್, ಸಂಪರ್ಕ ಮತ್ತು ಕಟ್ಟಡಗಳು, ಕೆ.ಆರ್.ವೃತ್ತ, ಬೆಂಗಳೂರು.
7. ಸರ್ಕಾರದ ಅಧೀನ ಕಾರ್ಯದರ್ಶಿ, ಲೋಕೋಪಯೋಗಿ, ಬಂದರು ಮತ್ತು ಒಳನಾಡು ಜಲ ಸಾರಿಗೆ ಇಲಾಖೆ, (ಸೇವೆಗಳು-ಎ ಮತ್ತು ಸಿ).
8. ಸಂಬಂಧಿಸಿದ ಅಧಿಕಾರಿ/ನೌಕರರಿಗೆ (ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ರಾಯಚೂರು ಇವರ ಮುಖಾಂತರ)
9. ಮಾನ್ಯ ಗ್ರಾ.ಅ.ಪಂ.ರಾಜ್ ಸಚಿವರ ಆಪ್ತ ಕಾರ್ಯದರ್ಶಿ.
10. ಗ್ರಾ.ಅ.ಪಂ.ರಾಜ್ ಇಲಾಖೆಯ ಪ್ರಧಾನ ಕಾರ್ಯದರ್ಶಿ/ಉಪ ಕಾರ್ಯದರ್ಶಿ ಇವರ ಆಪ್ತ ಕಾರ್ಯದರ್ಶಿ/ಆಪ್ತ ಸಹಾಯಕರು.
11. ಶಾಖಾ ರಕ್ಷಾ ಕಡತ/ಕಂಪ್ಯೂಟರ್ ಸೆಲ್/ ಹೆಚ್ಚುವರಿ ಪ್ರತಿ.

